

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ
*****◇*****



ກະຊວງແຮງງານ ແລະ ສະຫວັດດີການສັງຄົມ
ຫ້ອງການຄະນະກຳມະການຄຸ້ມຄອງແຫ່ງຊາດ ເພື່ອການແກ້ໄຂ
ບັນຫາລະເບີດບໍ່ທັນແຕກ ທີ່ຕົກຄ້າງ ຢູ່ ສປປ ລາວ

ເລກທີ _____ /ຫຄຊກລ.ຄສ
ນະຄອນຫລວງວຽງຈັນ, ວັນທີ:

ບົດບັນທຶກກອງປະຊຸມ

ກອງປະຊຸມກຸ່ມວິຊາການກ່ຽວກັບການຄຸ້ມຄອງຂໍ້ມູນປະຈຳໄຕມາດ 01 ປີ 2021

I ວັນເວລາ, ສະຖານທີ່ ແລະ ຜູ້ເຂົ້າຮ່ວມ:

ກອງປະຊຸມວິຊາການກ່ຽວກັບການຄຸ້ມຄອງຂໍ້ມູນທີ່ໄດ້ໄຂຂຶ້ນໃນເວລາ 08:30 ຫາ 12:00 ໃນວັນທີ 29 ມີນາ 2021 ທີ່ຫ້ອງປະຊຸມຂອງຫ້ອງການ ຄຊກລ ໂດຍການເປັນປະທານຂອງທ່ານ ຄຳມຸງຄຸນ ສຸດທິວິງ ຫົວໜ້າໜ່ວຍງານຄຸ້ມຄອງຂໍ້ມູນ ຫ້ອງການ ຄຊກລ ແລະ ມີຜູ້ເຂົ້າຮ່ວມຄື: ໜ່ວຍງານກວດກູ້, ພ້ອມດ້ວຍວິຊາການ ຈາກຫ້ອງການ ຄຊກລ, ຫົວໜ້າໜ່ວຍງານຖານຂໍ້ມູນ ຈາກ 06 ອົງການມະນຸດສະທຳເຂົ້າຮ່ວມ (ໂຄງການເກັບກູ້ລະເບີດແຫ່ງ ສປປ ລາວ, ອົງການເອັນຝີເອ, ອົງການເຮັດໄອ, ອົງການແມັກປະຈຳ ສປປ ລາວ, ກອງກວດກູ້ເພື່ອມະນຸດສະທຳ 58 ແລະ ອົງການ WEI) ແລະ ຊ່ຽວຊານຕ່າງປະເທດ ຈາກບໍລິສັດເທທາເທັກ 01 ທ່ານ. ເຊິ່ງມີຜູ້ເຂົ້າຮ່ວມທັງໝົດ ຈຳນວນ 20 ທ່ານ.

II ຈຸດປະສົງ:

ເພື່ອສືບຕໍ່ທົບທວນຄືນບັນຫາທີ່ຍັງຄ້າງຄາ, ການແກ້ໄຂຂໍ້ສະເໜີ ຈາກກອງປະຊຸມວິຊາການຄັ້ງວັນທີ 03 ທັນວາ 2020 ທີ່ຜ່ານມາ, ປຶກສາຫາລືບັນຫາ, ຄວາມຄືບໜ້າການແກ້ໄຂຂໍ້ມູນທີ່ບໍ່ສົມບູນໃນຖານຂໍ້ມູນ, ສິ່ງທ້າທ້າຍໃນການຄຸ້ມຄອງຂໍ້ມູນຈາກອົງການປະຕິບັດງານຕ່າງໆ ໃນໄຕມາດ 1 ຂອງປີ 2021 ແລະ ພ້ອມທັງໃຫ້ແຕ່ລະອົງການມີຂໍ້ສະເໜີເພື່ອເຮັດໃຫ້ວຽກງານຄຸ້ມຄອງຂໍ້ມູນການແກ້ໄຂບັນຫາ ລບຕ ໃນ ສປປ ລາວ ໄດ້ຮັບການປັບປຸງດີຂຶ້ນກວ່າເກົ່າ.

III ເນື້ອໃນກອງປະຊຸມ:

ກອງປະຊຸມໄດ້ໄຂຂຶ້ນຢ່າງເປັນທາງການໃນເວລາ 08:30 ໂມງ ໂດຍການເປັນປະທານຂອງທ່ານ ທ່ານ ຄຳມຸງຄຸນ ສຸດທິວິງ ຫົວໜ້າໜ່ວຍງານຄຸ້ມຄອງຂໍ້ມູນ ຫ້ອງການ ຄຊກລ. ພາຍຫຼັງທ່ານປະທານກອງປະຊຸມໄດ້ກ່າວເປີດ, ກອງປະຊຸມໄດ້ຮັບຊາບ ແລະ ປຶກສາຫາລືບັນດາບັນຫາດັ່ງລຸ່ມນີ້:

1. ບັນຫາ ແລະ ສິ່ງທ້າທ້າຍໃນການຄຸ້ມຄອງຂໍ້ມູນຈາກອົງການປະຕິບັດງານຕ່າງໆ
 - ໃນແບບຮ່າງບົດລາຍງານການໂຄສະນາສຶກສາຄວາມສ່ຽງໄພ ຈາກ ລບຕ (MRE)

ອົງການ WEI ໄດ້ເວົ້າວ່າບໍ່ໄດ້ມີສ່ວນຮ່ວມ, ພຽງແຕ່ໄດ້ຮັບການແຈ້ງການໃຫ້ນຳໃຊ້ ຫຼັງຈາກ ຄຊກລ ບັບປຸງແລ້ວ. ເຊິ່ງໄດ້ເຮັດໃຫ້ຂໍ້ມູນການປະຕິບັດງານຂອງອົງການ WEI ບໍ່ສອດຄ່ອງກັບຂໍ້ມູນໃນແບບຮ່າງ ບົດລາຍງານຂອງ ຄຊກລ.

- ກອງກວດກຳເມັດສະທຳ 58 ໄດ້ພົບບັນຫາກ່ຽວກັບການລົງຈັດຕັ້ງປະຕິບັດການສຳຫຼວດບໍ່ແມ່ນ ວິຊາການ: ປະຊາຊົນທີ່ລາຍງານຂໍ້ມູນລະເບີດ ຢາກໄດ້ຄຳຕອບແທນເປັນເງິນ ແລະ ລາຍງານຂໍ້ມູນ ລະເບີດບໍ່ຢູ່ໃນບ້ານທີ່ຕົນອາໄສຢູ່

2. ຂໍ້ສະເໜີຈາກອົງການປະຕິບັດງານຕ່າງໆ

- ບົດລາຍງານຈາກອົງການປະຕິບັດງານ ທີ່ບໍ່ສາມາດ Import ເຂົ້າຖານຂໍ້ມູນ IMSMA ໄດ້. ຢາກໃຫ້ ຄຊກລ ຕອບກັບໃຫ້ອົງການປະຕິບັດງານ ຢ່າງຮີບດ່ວນ.
- ໃນກໍລະນີທີ່ເອກະສານຄັດຕິດ (PDF) ບໍ່ເຫັນ ຫຼັງຈາກທີ່ມີການ Approve ບົດລາຍງານເຂົ້າຖານຂໍ້ ມູນ, ຢາກໃຫ້ ຄຊກລ ຊອກຫາວິທີທາງແກ້ໄຂຊ່ວຍ ວ່າບັນຫານີ້ເກີດຂຶ້ນໃນຂະບວນການໃດ, ເພາະວ່າ ໃນຂະບວນການ export, ອົງການປະຕິບັດງານໄດ້ຄັດຕິດເອກະສານ PDF ມາຜ່ອມແລ້ວ.
- ໃນແບບຮ່າງບົດລາຍງານພາກສະໜາມການໂຄສະນາສຶກສາຄວາມສ່ຽງໄພ ຈາກ ລບຕ, ອົງການ WEI ມີບາງຂໍ້ສະເໜີ ດັ່ງລຸ່ມນີ້:
 1. ສະເໜີຂໍມີສ່ວນຮ່ວມໃນການບັບປຸງແກ້ໄຂແບບຟອມເກັບຂໍ້ມູນການເຮັດກິດຈະກຳ MRE ສຳລັບ ບ່ອນເຂົ້າໃນຖານຂໍ້ມູນ IMSMA ທີ່ຈັດຂຶ້ນໂດຍໜ່ວຍງານ MRE ຂອງ ຄຊກລ. ທັງນີ້, ກໍເພື່ອໃຫ້ ຂໍ້ມູນການໂຄສະນາສຶກສາຄວາມສ່ຽງຈາກ ລບຕ ທີ່ສະໜັບສະໜູນໂດຍອົງການເວີລ໌ເອດູເຄເຊັນ (WEI) ຖືກບັນທຶກລົງໃນຖານຂໍ້ມູນ IMSMA ໄດ້ຢ່າງຖືກຕ້ອງຄົບຖ້ວນ ແລະ ສອດຄ່ອງກັບຂໍ້ມູນ ທີ່ WEI ໄດ້ລາຍງານຜູ້ໃຫ້ທຶນ (Donor).
 2. ຂໍເພີ່ມເຕີມເຂົ້າໃນແບບຟອມເກັບຂໍ້ມູນບັນດາກິດຈະກຳທີ່ WEI ໄດ້ປະຕິບັດ ເຊັ່ນ: ການສ້າງຄູຝຶກ (TOT) ດ້ານການສອນບົດຮຽນ ລບຕ, ການຝຶກອົບຮົມຄູຝຶກ (TOT) ດ້ານການສະແດງລະຄອນຕຸ ກະຕາເພື່ອເຜີຍແຜ່ບົດຮຽນ ລບຕ, ເພື່ອໃຫ້ສາມາດເລືອກໝາຍ(√)ໄດ້ໃນຂໍ້ທີ 1.1, 1.2, 2 ແລະ 3 ທົດແທນຄຳວ່າ ອື່ນໆ.
 3. ສະເໜີໃຫ້ມີບ່ອນໝາຍສຳລັບກິດຈະກຳການອອກແບບ ແລະ ພັດທະນາຫຼັກສູດ ລບຕ, ການສ້າງສື່ ການຮຽນການສອນບົດຮຽນ ລບຕ, ການຮຽນຮຽງເອກະສານປະກອບການສອນບົດຮຽນ ລບຕ ແລະ ອື່ນໆ ເພື່ອໃຫ້ສາມາດບັນທຶກລົງໃນລະບົບ IMSMA.
 4. ໃນແບບຟອມເກັບຂໍ້ມູນສຳລັບ IMSMA ຂໍ້ມູນ “ບ້ານ”, “ເມືອງ” ແມ່ນສະຖານທີ່ຈັດກິດຈະກຳ ຫຼື ແມ່ນທີ່ຢູ່ຂອງຜູ້ເຂົ້າຮ່ວມກິດຈະກຳ? ກໍລະນີແມ່ນຂໍ້ມູນ “ບ້ານ” ບ່ອນກິດຈະກຳ ລບຕ ເກີດຂຶ້ນ ສ້າງຄວາມຫຍຸ້ງຍາກໃຫ້ຜູ້ປະກອບແບບຟອມຕ້ອງໄດ້ໄປຂໍລາຍເຊັນ ແລະ ຈຳກາຈາກ “ບ້ານ” ດັ່ງກ່າວ. ຖ້າແມ່ນຂໍ້ມູນຂອງຜູ້ເຂົ້າຮ່ວມກິດຈະກຳ ຍິ່ງເປັນເລື່ອງໃຫຍ່ ເພາະສຳມະນາກອນແມ່ນໄດ້ ເຊັນມາຈາກຫຼາຍບ້ານ, ຫຼາຍເມືອງ ແລະ ຫຼາຍແຂວງ.
 5. ສະເໜີໃຫ້ມີການບັນທຶກຂໍ້ມູນຜູ້ໄດ້ຮັບປະໂຫຍດທາງກົງ ແລະ ທາງອ້ອມ ຈາກກິດຈະກຳໂຄສະນາ ສຶກສາຄວາມສ່ຽງໄພຈາກ ລບຕ ລົງໃນລະບົບ IMSMA ເພື່ອຕອບສະໜອງຕາມຄວາມຕ້ອງການ ຂອງຜູ້ໃຫ້ທຶນ.

ນອກຈາກນັ້ນ ອົງການ HI ກໍໄດ້ສະເໜີ ຄື: ຄວນລະບຸຈຳນວນຜູ້ເຂົ້າຮ່ວມທີ່ເປັນຄົນພິການ ໃນບົດລາຍງານໂຄສະນາສຶກສາຄວາມສ່ຽງໄພຈາກ ລບຕ.

- ການທັບຊ້ອນກັນຂອງຂໍ້ມູນແຂວງຊຽງຂວາງ ລະຫວ່າງ ຄຸກລ ແລະ ອົງການແມັກ. ພາກສ່ວນທີ່ກ່ຽວຂ້ອງ (ຄຸກລ ແລະ ອົງການແມັກ) ຍັງບໍ່ໄດ້ຮັບບົດບັນທຶກກອງປະຊຸມ ທີ່ໄດ້ຈັດຂຶ້ນທີ່ ພະແນກແຮງງານ ແລະ ສະຫວັດດີການສັງຄົມແຂວງຊຽງຂວາງເທື່ອ. ສະເໜີໃຫ້ ຄຸກລ ນຳກັບພາກສ່ວນທີ່ກ່ຽວຂ້ອງຊ່ວຍ, ເພາະອົງການປະຕິບັດງານ ຕ້ອງການເອກະສານອ້າງອີງໃນການຈັດຕັ້ງປະຕິບັດຂັ້ນຕອນການດັດແກ້ຂໍ້ມູນຕໍ່ໄປ.
- ສະເໜີໃຫ້ ຄຸກລ ຕິດຕາມການຮັບຮອງ ກ່ຽວກັບການປັບປຸງມາດຕະຖານແຫ່ງຊາດກ່ຽວກັບການຄຸ້ມຄອງຂໍ້ມູນ ບົດທີ 24 (National Standard for Information management) ຫຼັງຈາກທີ່ມີການປັບປຸງ ແລະ ແປເປັນພາສາລາວ.

IV. ມະຕິກອງປະຊຸມ ເຫັນດີຮັບຮອງເອົາ:

ກອງປະຊຸມໄດ້ຕົກລົງເຫັນດີຮັບຮອງເອົາບັນດາບັນຫາ ດັ່ງລຸ່ມນີ້:


- ການສະເໜີດັດປັບແບບຮ່າງບົດລາຍງານພາກສະໜາມການໂຄສະນາສຶກສາຄວາມສ່ຽງໄພ ຈາກ ລບຕ, ໜ່ວຍງານຄຸ້ມຄອງຂໍ້ມູນ ຈະນຳໄປສະເໜີຕໍ່ ແກ່ຜູ້ຮັບຜິດຊອບວຽກງານດັ່ງກ່າວ.
- ເຫັນດີໃຫ້ມີການຈັດກອງປະຊຸມສະເພາະກ່ຽວກັບການແກ້ໄຂຂໍ້ມູນທີ່ບໍ່ສົມບູນໃນຖານຂໍ້ມູນ ໃນໄຕມາດທີ 2, ລະຫວ່າງອາທິດທີ 3 – 4 ຂອງເດືອນເມສາ 2021.
- ການປັບປຸງມາດຕະຖານແຫ່ງຊາດກ່ຽວກັບການຄຸ້ມຄອງຂໍ້ມູນ ບົດທີ 24 (National Standard for Information management) ສະເໜີໃຫ້ອົງການ NPA ປັບປຸງສະບັບທີ່ແປເປັນພາສາລາວຕື່ມ.

ກອງປະຊຸມໄດ້ປິດລົງໃນເວລາ 12:00 ໂມງ ຂອງວັນທີ 29 ມີນາ 2021.

ປະທານກອງປະຊຸມ



ໜ່ວຍງານຄຸ້ມຄອງຂໍ້ມູນ



ປ. ພິມມະວິໄນ